



**Іх першы
і апошні
бой**



**Складанасці
інтэграцыі**



**Пляцоўка
для творчасці**

ЦЫТАТА ДНЯ



**Ян ЧУЛ КІМ, кіраўнік
прадстаўніцтва
Сусветнага банка
ў Беларусі:**

«За апошнія дзесяць
месяцаў мы назіраем
дастаткова паслядоўную
грашова-крэдытную
палітыку, што праводзіцца
Нацыянальным банкам. Мы
ў гэты перыяд не назіралі
раней характэрнага
пашырэння грашовай
масы, Нацбанк працягвае
выконваць палітыку
таргетавання інфляцыі
і, наколькі мы бачым, мае
намер і ў далейшым яе
прытрымлівацца, таму
рэзкага скачка цэн і росту
інфляцыі не чакаецца».

Курсы замежных валют,
устаноўлены НБ РБ з 03.11.2015 г.

Долар ЗША	17421,00
Еўра	19225,00
Рас. руб.	273,04
Укр. грыўня	757,43

ISSN 1990 - 763X

1 5 2 1 2 >



Выдаецца
з 9 жніўня 1917 г.

ЗВЯЗДА

3

ЛІСТАПАДА 2015 г.

АЎТОРАК

№ 212 (28070)

Кошт 2000 рублёў

Б Е Л А Р У С К А Я Г А З Е Т А

САМЫ ЛЕПШЫ ДЗЕНЬ



Лагойск. Рафал ЗАГОРСКИ забірае з раддома жонку Марыю і дачушку Агату.

Сацыяльны клопат

ПРЫЁМНЫЯ БАЦЬКІ ДЛЯ ПАЖЫЛЫХ

Як чужыя сем'і дапамагаюць пенсіянерам

Штогод сацыяльныя службы абсле-
доўваюць умовы жыцця адзінокіх пажылых
людзей. Выдаткоўваюць ім сродкі на
рамонт печы, электраправодкі, сантэх-
нікі. Але калі ў чалавека няма сіл пад-
паліць у печы і прынесці вады ў хату,
то нават у дагледжаным доме яму без
падтрымкі будзе складана. Каб дапа-
магчы пенсіянерам, асобныя сем'і зга-
джаюцца забраць адзінокіх да сябе.
Бадай, адным з найпершых раёнаў, які
падтрымаў ініцыятыву, стаў Вілейскі,
дзе чатыры гады таму з'явіліся пры-
ёмныя сем'і ў Даўгінаўскім і Нарачан-
скім сельсаветах. Як арганізавана гэтая
форма пражывання? Па адказ едем на
Вілейшчыну.

Адносіны па дагаворы

— Думалі спачатку, што адзінокіх старых
будуць прымаць толькі на ацяпляльны перы-
яд, — расказвае загадчыца аддзялення са-
цыяльнай дапамогі дома Вілейскага тэры-
тарыяльнага цэнтру сацабслугоўвання на-
сельніцтва Данута РАМАНОЎСКАЯ. — Але ж
чалавек з часам не маладзее, хату даглядаць
усё складаней, таму сем'і вырашылі пакідаць
падапечных у сябе на цэлы год. Хтосьці бярэ



Сям'я БАРАВЫХ — Ірына Генрыхіўна і Анатоль
Іванавіч — з цеплынёй ставяцца да сваёй бабулі.

ў дом родзічаў, напрыклад, цётку, іншыя — су-
седзяў, якіх даўно ведаюць.

Прыёмных сем'яў у раёне сёння сем. Такая
форма ўладкавання пенсіянераў прадугледж-
вае сумеснае пражыванне і вя-
дзенне агульнай гаспадаркі.

Надвор'е

ЦЁПЛА, АЛЕ ВІЛЬГОТНА

Сярэдні тэмпературны фон будзе
на 2-7 градусаў вышэйшым за норму

У першы тыдзень лістапада паветра з Атлантыкі
прывясе на тэрыторыю краіны сапраўды цёп-
лае, але з туманамі і больш сырое надвор'е. Аб
гэтым паведаміў начальнік службы гідраметэа-
ралагічных прагнозаў Рэспубліканскага цэнтру
па гідраметэаралогіі, кантролі радыеактыўнага
забруджвання і маніторынгу навакольнага ася-
роддзя Мінпрыроды Дзмітрый РАБАЎ.

Менавіта ў першай палове тыдня на тэрыторыі Бела-
русі будзе гаспадарыць зона павышанага атмасферна-
га ціску, сфарміраваная ў вільготнай паветранай масе.
Сёння ў асобных раёнах пройдуць невялікія дажджы.
Месцамі магчымы туман. Максімальная тэмпература
паветра ўдзень складзе 7-13 цяпла. А вось у сераду
будзе пераважна без ападкаў, толькі месцамі магчымы
туман. Тэмпература паветра ўначы складзе ад нуля
да плюс 6 градусаў, пры праясненнях да 2 марозу,
удзень — 7-13 цяпла. Аднак у чацвер надвор'е пач-
не вызначаць зона павышанага атмасфернага ціску,
сфарміраваная ў больш халодным паветры. Ападкаў
пераважна не будзе, але месцамі чакаецца туман. Тэм-
пература паветра ўначы складзе ад мінус 3 да плюс 3
градусаў, па паўночным усходзе — да плюс 5 градусаў,
удзень — 4-10 цяпла.

Малаактыўны атмасферны фронт прыйдзе да нас
у пятніцу. Тады ўначы будзе пераважна без ападкаў,
толькі раніцай і ўдзень месцамі пройдуць невялікія
кароткачасовыя дажджы. У асобных раёнах магчымы
туман. Тэмпература паветра ўначы складзе ад мінус
3 да плюс 4 градусаў, удзень — 3-9 цяпла.

СТАР. 3

Сяргей КУРКАЧ.
kurkach@zviazda.by